

مکاتیب

(۱)

جناب مولانا عمار خان ناصر صاحب

السلام علیکم ورحمۃ اللہ وبرکاتہ

دسمبر کے الشریعہ میں ایک مضمون ”پاکستانی جامعات میں قرآنیات کا مطالعہ“ نظر سے گزارا۔ عنوان پڑھ کر دل باغ باغ ہو گیا اور اس امید کے ساتھ پڑھنا شروع کیا کہ اس میں پاکستانی جامعات کے نصاب تفسیر و علوم تفسیر کے حوالے سے ایک جامع استقرا سے کام لیا گیا ہوگا اور اس کے محاسن و معائب کو نمایاں کیا گیا ہوگا، لیکن افسوس ہے کہ ”پاکستانی جامعات“ کے عنوان کے اعتبار سے موضوع جس وسعت کا متقاضی تھا، وہ زیر نظر مضمون میں نظر نہیں آیا۔

اصول تفسیر کے حوالے سے ڈاکٹر صاحب فرماتے ہیں: ”اس وقت ہماری جامعات میں قرآن کا جو مطالعہ کیا جا رہا ہے، عموماً ہر یونیورسٹی کے اندر نصاب یکساں ہے اور اس کے نصاب میں اصول تفسیر اور قرآنیات یا تفسیر اور متن تفسیر شامل ہیں۔ اصول تفسیر میں جو مرکزی کتاب پڑھائی جاتی ہے، وہ شاہ ولی اللہ کی ”الفوز الکبیر“ ہے۔“ اس کے بعد انھوں نے اس کتاب کی اصول تفسیر کے پہلو سے اہمیت بیان کی ہے اور کہا ہے کہ اس کی تدریس ہماری جامعات میں اس طرح نہیں ہوتی جیسی اس کتاب کا حق ہے۔ پنجاب یونیورسٹی کے حوالے سے کہا ہے کہ ہم نے گزشتہ سالوں میں امام ابن تیمیہ کا رسالہ بھی شامل کیا ہے۔

ڈاکٹر صاحب کا یہ ارشاد 1980ء سے اسلام آباد میں قائم، بین الاقوامی اسلامی یونیورسٹی کے حوالے سے سخت مغالطہ پیدا کرنے والا ہے۔ واقعہ یہ ہے کہ پاکستان میں یونیورسٹیوں میں علوم اسلامی کے نصاب کے حوالے سے اسلامی یونیورسٹی ایک بالکل منفرد تجربہ ہے جس کی نظیر اگر پیش کی جاسکتی ہے تو عرب جامعات کی صورت میں پیش کی جاسکتی ہے، جن کے تعلیمی منہج اور اسلوب کی گہری چھاپ اس یونیورسٹی کے علوم اسلامی کے نصاب پر نظر آتی ہے۔ زیر بحث اس وقت چوں کہ قرآنیات سے متعلقہ علوم ہیں، اس لیے مذکورہ اقتباسات کے حوالے سے عرض ہے کہ اصول تفسیر کے سلسلے میں اسلامی یونیورسٹی کے نصاب میں اس سلسلے میں اب تک ہونے والی جملہ کاوشوں سے طالب علم کو نہ صرف روشناس کروایا جاتا ہے، بلکہ عملاً اس کو ان سے استفادہ بھی کروایا جاتا ہے۔ چنانچہ اس سلسلے میں جدید عرب علما نے جو کام کیا ہے، اس سے ہماری یونیورسٹیوں میں عمومی شناسائی نہیں ہے۔ مثال کے طور پر شیخ عبدالرحمان حسن حبیبہ المیدانی کی ”قواعد التدریس برائے التفسیر“ کتاب اللہ عز وجل، خالد بن عثمان السبیت کی ”قواعد التفسیر“، خالد عبدالرحمان العک کی کتاب ”اصول التفسیر وقواعد“ اور مسعود بن سلیمان الطیار کی ”فصول فی اصول التفسیر“ اس سلسلے کی نہایت اہم اور جامع کتابیں ہیں جس سے ایک طالب علم پہلی بار

ماہنامہ الشریعہ (۵۳) فروری ۲۰۱۴ء

مباحثہ و مکالمہ

اصولی تفسیر اور علوم القرآن کیبحاث میں واضح امتیازات سے واقف ہوتا ہے۔ اسلامی یونیورسٹی میں اصولی تفسیر کا استاد ان کتابوں کے منتخب ابواب طلباء میں تقسیم کرتا ہے جس سے اس کو موضوع پر خاطر خواہ واقفیت ہو جاتی ہے۔ مذکورہ بالا کتابوں میں سے کوئی کتاب (مثلاً ”فصول فی اصول التفسیر“) بہ طور نصاب کے طے کر دی جاتی ہو اور اس کے ساتھ باقی کتابوں سے معاون کتب کے طور پر استفادہ کیا جاتا ہے، اس طرح اس میں مدارس کا قدیم کتابی طرز اور جدید موضوعی طرز خوب صورتی کے ساتھ جمع ہو جاتے ہیں۔ شاہ ولی اللہ کی ”الفوز الکبیر“ یقیناً ایک علمی کتاب ہے لیکن اگر گستاخی نہ ہو تو یہ عرض کرنے کی جسارت کروں گا کہ وہ اصولی تفسیر سے زیادہ علوم القرآن کی کتاب ہے۔ اصولی تفسیر کے حوالے سے اس کو دریا بہ کوزہ کا مصداق قرار دینا شاید مباغہ ہو۔ شاید دیگر جامعات میں اصولی تفسیر کے نام پر علوم القرآن ہی کی تدریس ہو رہی ہے۔

یہاں ضمناً اس بات کا ذکر غالباً غیر مناسب نہیں ہوگا کہ اصولی تفسیر وہ مضمون ہے جس کے لیے ہمارے علماء عام طور پر اصولی فقہ ہی کو کافی سمجھتے رہے ہیں، کیونکہ ان میں کتاب اللہ کے فہم کے اصولوں ہی سے بحث ہوتی ہے، جس کی وجہ سے عام طور پر امت میں اس فن کی تدوین کی طرف توجہ نہیں دی گئی، لیکن متاخرین میں اس ضرورت کا پوری قوت کے ساتھ احساس ترجمان القرآن علامہ حمید الدین فراہی کو ہوا اور پھر انھوں نے عملاً اس فن کی طرف توجہ بھی کی۔ ان کے افکار سے اختلاف کی پوری گنجائش کے ساتھ اس حقیقت کا اعتراف نا انصافی ہوگی کہ ان کے کام میں قرآن کے اسالیب، اس کی بلاغت، تفسیر کے اصول، ترجیح کے اصول وغیرہ مباحث بے حد قیمتی ہیں۔ آج عرب علما نے اس کی طرف توجہ کی ہے تو اس کام سے استفادے کی بہت ضرورت محسوس ہوتی ہے۔

تاریخ تفسیر کے حوالے سے بھی ہمیں اسلامی یونیورسٹی کے نصاب میں باقی جامعات کے نصاب سے بہت اختلاف دیکھنے کو ملتا ہے۔ چنانچہ یہاں ”مناہج المفسرین و تاریخ التفسیر“ کے نام سے مستقل مادہ پڑھایا جاتا ہے جس میں اصل بنیاد کی حیثیت محمد حسین الذہبی کی کتاب ”التفسیر والمفسرون“ کو یا مناہج مفسرین پر لکھی کسی جدید عربی کتاب کو حاصل ہوتی ہے اور معاون کے طور پر دیگر کتابوں کو پیش نظر رکھا جاتا ہے۔ اس نصاب میں طالب مشہور مدارس تفسیر، تاریخ کے بڑے بڑے مفسرین، تفسیر ماثور اور تفسیر بالرأے کے رجحانات کے تحت لکھی گئی نمائندہ تفاسیر، تفسیر کے منحرف رجحانات وغیرہ امور سے کافی واقفیت حاصل کر لیتا ہے۔ باقی یونیورسٹیوں میں عام طور پر ذہبی کی کتاب کے ترجموں اور تلخیصوں (جیسے غلام احمد حریری کی ”تاریخ تفسیر اور مفسرین“) پر ہی نصاب کا مدار ہوتا ہے۔

مذکورہ دو امور کے علاوہ تفسیر میں دخیل (یعنی ماثور میں موضوعات اور اسرائیلیات اور تفسیر بالرأے میں غلط اصولوں کے تحت کی گئی تفسیر)، علوم القرآن، اعجاز قرآن وغیرہ مستقل مادوں کی حیثیت سے پڑھائے جاتے ہیں، جس سے ایک طالب علم پہلی بار قرآنیات کے ایک وسیع تنوع سے آشنا ہوتا ہے۔ برصغیر میں تفسیر اور علوم قرآن ایک مستقل موضوع ہے جو یہاں پڑھایا جاتا ہے۔ متن تفسیر کے حوالے سے بھی اسلامی یونیورسٹی کا نصاب موضوعاتی نوعیت کا ہے۔ مثلاً تفسیر بیانی میں علامہ طہرا بن عاشور کی ”التحریر والتتویر“، تفسیر کلامی میں ”تفسیر رازی“، ماثور میں ”تفسیر نسفی“ وغیرہ تفاسیر کے منتخب حصے داخل نصاب کیے جاتے ہیں جن سے طالب علم تفسیر کی نمائندہ کتابوں کا ذوق آشنا ضرور ہو جاتا ہے۔

نصاب کی اس جامعیت کے علاوہ یہ سب کچھ علوم اسلامیہ کی اصل زبان عربی میں ہوتا ہے۔ طلبہ کو مشق کام کی تقویض،